

༡༡། །ཤེས་རབ་གྱི་ཕ་རོལ་དུ་བྱིན་པའི་མན་ངག་གི་བསྟན་བཅོས་
མངོན་པར་རྟོགས་པའི་རྒྱན་གྱི་ཙ་བ་དང་། དེའི་འགྲེལ་པ་དོན་གསལ་དང་
བཅས་པའི་རྣམ་བཤད་སྟོང་པོའི་རྒྱན་ཅེས་བྱ་བ།

སྟོད་ཆ།
[སྐབས་དང་པོ་གསུམ།]

ཙ་བ། རྩེ་བཅུན་བྱམས་པ་མགོན་པོ།
འགྲེལ་བ། སྟོབ་དཔོན་སེང་གེ་བཟང་པོ།
རྣམ་བཤད། རྒྱལ་ཚབ་དར་མ་རིན་ཆེན།

ཞུ་སྐྱིབ་པ།
ཕུན་ཚོགས་དོན་གྲུབ།
(ལྷ་ཆ་གཙུག་ལག་སྟོབ་ཁང་གི་རྒྱ་གཞུང་སྟོབ་དཔོན།)

གྲུང་བརྗོད།

འགྲོ་བའི་སྤྲུལ་སྤྱོད་པ་བཅོམ་ལྷན་འདས།
གིང་རྟ་ཆེན་པོ་ཐོགས་མེད་སྐྱུ་མཆེད་དང་།
འཕགས་བཙུན་སྡེ་གཉིས་རྣམ་སྣང་སེང་བཟང་སོགས།
འཕགས་ཡུལ་མཁས་གྲུབ་རྣམས་ལ་གྲུས་པས་འདུད།

གངས་ལྗོངས་འགྲོ་བའི་སྤྲུལ་སྤྱོད་རས་གཟིགས།
ཐུགས་རྗེས་རྣམ་རྟེན་ལ་རིམ་པར་བྱོན་རྣམས་དང་།
ལྷ་པར་སློབ་བཟང་གྲགས་པ་མཆོག་ཉིད་ཀྱིས།
མགོན་མེད་ཉམ་ཐག་གངས་ལྗོངས་འགྲོ་རྣམས་སྦྱངས།

ཆོས་རྒྱལ་ལེགས་པར་འདོམས་ལ་སླབ་བྲལ་བ།
བཤེས་གཉེན་རྣམས་དང་སྦྲུལ་ལོ་པཎ་སོགས།
གངས་ལྗོངས་མཁས་གྲུབ་རིམ་པར་བྱོན་རྣམས་ལ།
རྟག་ཏུ་གྲུས་པའི་ཡིད་ཀྱིས་བྱག་འཛལ་ལོ།

ཞེས་མཆོད་པ་བརྗོད་པ་སྤྱོད་ཏུ་བཏང་སྟེ། ཁམས་གསུམ་འགྲོ་བའི་སྤྲུལ་སྤྱོད་པ་
བཅོམ་ལྷན་འདས་ཉིད་ཀྱིས་གསུངས་པའི་དམ་པའི་ཆོས་ཤིང་ཕྱིན་གྱི་མདོ་སྡེ་རིན་པོ་ཆེ་དང་།
དེའི་དགོངས་འགྲུལ་གྱི་བསྟན་བཅོས་དང་བཅས་པའི་སྤྲུལ་བཟང་པོ་དེ་ཉིད་རྒྱ་གར་འཕགས་
པའི་ཡུལ་དང་། བོད་གངས་ཅན་གྱི་ལྗོངས་སུ་རི་ལྷོ་རྩུལ་རྣམས་རིམ་བཞིན་བརྗོད་པར་
བྱ་བ་ཡིན་ནོ།

ཀླུ་གར་འཕགས་པའི་ཡུལ་དུ་ཤར་བྱིན་གྱི་མདོ་བྱང་ཚུལ།

ཐོག་མར་སྟོན་པ་སྤྱུ་རྩལ་པ་ཉིད་འཕགས་པའི་ཡུལ་དུ་བྱོན་ཞིང་དེ་ནས་ཤར་བྱིན་གྱི་
 མདོ་སྡེ་རིན་པོ་ཆེ་དེ་ཉིད་བྱང་བ་ཡིན་པ་ལས། དེ་ལ་སྟོན་པ་བྱོན་པའི་དུས་ཀྱང་ཆོས་
 འབྱུང་དང་བསྟན་ཅིས་དག་ལས་ངོས་འཛིན་གྱིད་སྤངས་མི་འདྲ་བ་དུ་མ་ཞིག་སྤང་བས་
 ཚད་མེད་ཅིག་ཉིད་པར་དགལ། དེང་སང་ཡོངས་གྲགས་སུ་ཡོད་པ་གནས་བཏན་སྡེ་པའི་
 ལུགས་ལྟར་ན་ནི། སྤྱི་ལོའི་སྟོན་དུག་བརྒྱ་ཉི་ཤུ་ཙམ་བཞི་པ་ལ་སྤྱུ་བསྟམས། དེ་ནས་དགྲུང་
 ལོ་ཉི་ཤུ་ཙམ་དགྲུ་བར་དུ་ཁབ་དུ་བཞུགས། དགྲུང་ལོ་ཉི་ཤུ་ཙམ་དགྲུ་བ་ནས་སུམ་ཅུ་མོ་ལྔ་
 པའི་བར་ལོ་དུག་རིང་དགའ་བ་སྤྱད་དེ་མངོན་པར་ཚོགས་པ་སངས་རྒྱས་པའི་ཚུལ་མཛད།
 དེ་ནས་ཡུལ་སྐྱ་རྒྱ་ཆ་སྤྱིར་བདེན་བཞི་ཆོས་འཁོར་བསྐྱོར། དེའི་སྤྱི་ལོར་བྱ་ཚོད་སྤང་བའི་
 རིང་བཀའ་བར་པ་མཆན་ཉིད་མེད་པའི་ཆོས་འཁོར་བསྐྱོར་བར་མཛད་པ་དེ་ནས་བརྒྱུད།
 ཀླུ་གར་འཕགས་པའི་ཡུལ་དུ་ཤར་བྱིན་གྱི་མདོ་སྡེ་རིན་པོ་ཆེ་དེ་ཉིད་བྱང་བར་མངོན། ཆོས་
 འཁོར་འདི་ཉིད་བསྐྱོར་པའི་དུས་ལ་བཞེད་ཚུལ་མི་མཐུན་པ་ཡོད་ཀྱང་། མཁས་བྱུང་ཆེའི་
 གསུང་ལྟར་ན་དགྲུང་ལོ་མོ་བདུན་པར་མིན་ནམ་སྟམ་མོ།

དེ་ཡང་ཤར་བྱིན་ལ་རྒྱས་པ་སྐྱོར་གསུམ། འབྲིང་བ་སྐྱོར་གསུམ། བསྐྱུས་པ་སྐྱོར་
 གསུམ་དུ་དབྱེ་བའི་དབང་དུ་བཏང་ན། རྒྱས་པ་སྐྱོར་གསུམ་ནི། རྒྱས་པའི་རྒྱས་པ་ཤར་
 བྱིན་བཅ་པོ་ལྔ་བརྒྱ་པ་དང་། རྒྱས་པའི་འབྲིང་ཤར་བྱིན་བཅ་པོ་བཞི་བརྒྱ་པ་དང་། རྒྱས་
 པའི་བསྐྱུས་པ་ཤར་བྱིན་འབྲུམ་པ་དང་གསུམ། འབྲིང་བ་སྐྱོར་གསུམ་ནི། འབྲིང་གི་རྒྱས་
 པ་སྐྱོང་ཐུག་ཉི་ཤུ་ལྔ་པ་དང་། འབྲིང་གི་འབྲིང་བྱི་བརྒྱད་སྟོང་པ་དང་། འབྲིང་གི་བསྐྱུས་པ་
 ཤེས་རབ་བྱི་བ་དང་གསུམ། བསྐྱུས་པ་སྐྱོར་གསུམ་ནི། བསྐྱུས་པའི་རྒྱས་པ་ཤར་བྱིན་བཅ་
 པོ་བཙུ་བརྒྱད་པ་དང་། བསྐྱུས་པའི་འབྲིང་བརྒྱད་སྟོང་པ་དང་། བསྐྱུས་པའི་བསྐྱུས་པ་
 འཕགས་པ་མདོ་སྤྱད་པ་དང་གསུམ་མོ།

དེ་ཡང་རྒྱལ་ཚབ་དར་མ་རིན་ཆེན་གྱི་མངོན་པར་རྟོགས་པའི་བསྐྱུས་དོན་རིན་ཆེན་
 སྤང་བ་ལས། དེ་ལ་རྒྱས་འབྲིང་བསྐྱུས་གསུམ། དེ་རེ་རེ་ལ་ཡང་གསུམ་གསུམ་སྟེ། སྟེ་
 ཆེན་དགུར་གནས་བ་ཡིན་ལ། དེ་ལ་རྒྱས་པའི་རྒྱས་པ་བཅ་པོ་ལྔ་བརྒྱ་བ་གཅིག་ཡོད་པ།
 རྒྱ་ནག་ཏུ་བསྐྱར་བ་ཁ་ཅིག་ལས་བཤད་ཅིང་། འབྲིང་པོ་བཅ་པོ་བཞི་བརྒྱ་བ་གཅིག་ལོ་
 ཆེན་སོགས་བཞགས་པའི་ཆོ། རྒྱ་གར་ན་བཞགས་པ་བྲགས་ཀྱང་། བོད་ཏུ་མ་བསྐྱར་ལ།
 རྒྱས་པའི་བསྐྱུས་པ་གཞུང་འབྲུམ་པ་འདི་ཉིད་ཡིན་ནོ།། ཞེས་སོགས་གསུངས་པས་སོ།།
 དེ་ལྟར་ན་སྟོན་པས་ཤེར་སྤྱན་གྱི་མདོ་སྟེ་སྟོ་ཚོགས་ཤིག་གསུངས་པ་གསལ་ལོ།།

ཐེག་པ་ཆེན་པོའི་བཀའ་བསྟུ།

སྟོན་པ་བཅོམ་ལྟན་འདས་སྐྱང་ན་ལས་འདས་པའི་ཚུལ་བསྟན་པའི་ལོ་དེར། གནས་
 རྒྱལ་པོའི་ཁབ་ཏུ་བཅ་ལ་སྟོ་མ་ཞེས་བྱ་བའི་རིང་རྒྱལ་སྐས་འབྲུམ་སྟེག་བརྒྱ་འདུས་ཏེ།
 འཕགས་པ་འཇམ་དཔལ་གྱིས་མངོན་པ་དང་། འཕགས་པ་བྱམས་པས་འདུལ་བ་དང་།
 དཔལ་སྟེག་ན་དོ་ཇེས་མདོ་སྟེ་བཅས་བསྐྱུས་པ་ཆོས་འབྱུང་ཁག་ཏུ་གསལ་ཡང་། སྐབས་
 འདིར་སྟོབ་དཔོན་སེང་གོ་བཟང་པོས་འཕགས་པ་ཤེས་རབ་ཀྱི་ས་རོལ་ཏུ་སྤྱན་བ་བརྒྱད་
 སྟོང་པའི་བཤད་པ་མངོན་པར་རྟོགས་པའི་རྒྱན་གྱི་སྐྱང་བ་ཞེས་བྱ་བ་འཇམ། བརྒྱད་སྟོང་
 འབྲེལ་ཆེན་དུ། གཞན་དགའ་ནི་འདི་ཉིད་ཀྱི་ཡོངས་སུ་གཏད་པའི་ལེའུ་ལས། ཇི་ལྟར་ཤེས་
 རབ་ཀྱི་ས་རོལ་ཏུ་སྤྱན་བ་ནི་འཇམ་བྱ་སྤྱིང་ན་སྟོད་པར་འབྱུང་བ་ཞེས་བྱ་བ་ལ་སོགས་པས།
 ཤེས་རབ་ཀྱི་ས་རོལ་ཏུ་སྤྱན་བ་ཡོངས་སུ་གཏད་པ་ཡིན་པའི་སྤྱིར། ཡང་དག་པར་སྟུད་
 པར་བྱེད་པ་ནི་འཕགས་པ་ཀུན་དགའ་བོ་ཡིན་ནོ་སྟེ་སྐྱུ་དུ་སེམས་སོ།། ཞེས་འབྱུང་བ་ལྟར་
 ཤེར་སྤྱན་མདོ་སྟེ་རིན་པོ་ཆའི་རྩ་བའི་སྟུད་པ་པོ་ནི་སྟོན་པའི་ཉེ་གནས་སུ་གྱུར་བ་མང་དུ་
 ཐོས་པ་འཕགས་པ་ཀུན་དགའ་བོ་དེ་ཉིད་ཡིན་ལ། དེས་སྟོན་པས་ཇི་ལྟར་ཡོངས་སུ་གཏད་
 པ་བཞིན་ཤེར་སྤྱན་གྱི་མདོ་སྟེ་ཅི་རིགས་པ་བསྐྱུས་པར་མཛད་ཇེས། ཐེག་པ་ཆེན་པོའི་ཆོས་

ནམས་ལྷ་དང་སྤྱི་དང་དྲི་ཟ་དང་སྤྱི་ན་པོ་ལ་སོགས་པ་ནམས་ཀྱིས་རང་རང་གི་གནས་སུ་
འབྱེད་ཏེ། ཤེར་སྤྱིན་གྱི་མདོ་སྡེ་སོགས་འཕགས་ཡུལ་དུ་མི་སྤྱང་བར་གྱུར་ཅིང་། ཉན་ཐོས་
གྱི་དགོ་འདུན་དང་ཐེག་དམན་གྱི་སྡེ་སྡོད་གསུམ་ལ་འཆད་ཉན་གྱིས་དར་བྱེད་ཆེན་པོར་
གྱུར་པ་མངོན་ནོ།།

འཕགས་ཡུལ་དུ་ཤེར་སྤྱིན་གྱི་མདོ་སྡེ་རིན་པོ་ཆེ་སྤྱར་ཡང་བྱོན་ཚུལ།

སྤྱོན་པ་སྤྱང་ན་ལས་འདས་ནས་ལོ་བརྒྱ་སྟག་གསུམ་ཙམ་གྱི་རྗེས་སུ། ཡུལ་ཨོ་ཏི་
མི་ཤའི་རྒྱལ་པོ་རྒྱ་བ་སྤྱང་བའི་སར་འཇམ་དབལ་གྱིས་སྤྱུལ་བའི་དགོ་སྤྱོད་ཞིག་བྱོན་ཏེ་
ཐེག་པ་ཆེན་པོའི་ཆོས་ཅི་རིགས་པ་བརྟན་ནས་སྡེ་གས་བམ་ཞིག་ཀྱང་བཞག་གོ། ཞེས་
བྱུང་ལ་དེ་ནི་མདོ་ལྷགས་པ་ནམས་ཀྱིས་ཤེས་རབ་གྱི་པ་རོལ་དུ་བྱིན་པ་བརྒྱད་སྟོང་པ་ཡིན་
པར་འདོད་ལ། ཞེས་དང་། ཡང་འདི་ནི་སྤྱོན་པ་སྤྱང་ན་ལས་འདས་པའི་འོག་དུ་ཐེག་པ་
ཆེན་པོ་མི་ཡུལ་དུ་བྱུང་བའི་ཐོག་མ་ཡིན་ནོ། ཞེས་ཏཱ་ར་ཏཱ་ཐའི་རྒྱ་གར་ཆོས་འབྱུང་ལས་
གསལ་ཞིང་། དེར་མ་ཟད་བརྒྱད་སྟོང་པ་ནི་སྤྱོད་སྤྱུབ་མ་བྱོན་པའི་སྤྱོན་ནས་མི་ཡུལ་དུ་ཡོད་
པ་བརྟན་བཙོས་གཞན་འགའ་རེ་ནས་ཀྱང་བཤད་ཅེས་པ་ཡང་སྤྱང་རོ།།

ཡང་དབལ་ས་རྒྱ་ཏ་པའམ་བྲམ་ཟེ་ཆེན་པོ་སྤྱ་གཅན་འཛིན་དེ་ཉིད་བྲམ་ཟེའི་སྤྱོད་པ་
ལ་གནས་པའི་དུས་སུ། རྣལ་འབྱོར་སྤྱོད་པའི་སྤྱོད་དཔོན་ལྔ་བརྒྱ་པོ་དེ་ནམས་བྱུང་བ་ཡིན་
ལ། མཐར་དེ་ཉིད་གྱི་སྤྱོད་ཆའི་རིང་ལ་ཤེར་སྤྱིན་འབྱུམ་པ་མ་གཏོགས་པ་ཐེག་པ་ཆེན་པོའི་
མདོ་སྡེ་པམ་ཆེ་བ་བྱུང་ཞེས་གྲགས་སོ། ཞེས་ཏཱ་ར་ཏཱ་ཐའི་ཆོས་འབྱུང་དུ་གསུངས་པ་
ལྟར་ན། ཤེར་སྤྱོད་ཀྱི་མདོ་གཞན་ནམས་ཀྱང་དེ་སྤྱོད་བྱུང་ངམ་སྤྱམ། ཡུམ་སྟོང་སྟག་
བརྒྱ་པའམ་ཤེར་སྤྱིན་འབྱུམ་པ་ནི་དབལ་མགོན་འཕགས་པ་སྤྱོད་སྤྱུབ་ཀྱིས་སྤྱུ་ཡུལ་ནས་
གདན་བྱངས་པར་སྤྱོན་གྱི་མཁས་གྲུབ་ནམས་ལ་ཡོངས་སུ་གྲགས་པ་ལྟར་ཡིན་པར་མངོན་
ཞིང་། ཉི་ཁྱིམ་ལེའུ་བརྒྱད་མ་ནི་དགོ་བསྟེན་ཞི་བའི་གོ་ཆས་པོ་ཏཱ་ལ་ནས་སྤྱོན་བྱངས་པར་ཏཱ་

ར་ན་ཐའི་ཆོས་འབྱུང་སོགས་ལས་བཤད་དོ། ཁོང་ནི་འཕགས་པ་གྲོལ་སྡེ་དང་སྦྲེལ་དཔོན་
སྦྲེལ་སྦྲུང་སོགས་དང་དུས་མཚུངས་པར་བྱང་བར་ཡང་གསལ་ལོ།

འཕགས་ཡུལ་དུ་ཤེར་སྤྱོད་གྱི་བསྟན་བཅོས་བྱང་ཚུལ།

སྟོན་པ་བཅོམ་ལྷན་འདས་སྐུ་བྱུང་ན་ལས་འདས་ནས་ལོ་བཞི་བརྒྱ་ཙམ་ཞིག་འདས་
པའི་རྗེས་སུ་ཤེར་སྤྱོད་གྱི་མདོའི་དགོངས་འགྲེལ་གྱི་བསྟན་བཅོས་དག་རིམ་བཞིན་བྱུང་བར་
གསལ་ཞིང་། དེ་ཡང་ཤེར་སྤྱོད་གྱི་མདོ་སྡེ་རིན་པོ་ཆའི་བཟོད་བྱ་ནི་དངོས་བསྟན་སྟོང་ཉིད་
གྱི་རིམ་པ་དང་། སྤྱི་དོན་མདོན་རྟོགས་གྱི་རིམ་པ་གཉིས་སུ་འདྲ་བ་ཡིན་ལ། མདོའི་
དོན་དེ་ལྟ་བུ་དེ་རྟོགས་པ་ལ་ཡང་སྤྱི་རབས་གྱི་གདུལ་བྱ་རྣམས་ཀྱིས་མདོའི་དགོངས་པ་
འགྲེལ་བའི་བསྟན་བཅོས་ཤིག་ལ་མ་བརྟེན་པར་རང་རང་གི་སྒོ་ཡི་སྟོབས་ཀྱིས་རྟོགས་པར་
མི་རྒྱས་པ་དག་གི་དོན་དུ། ཤེར་སྤྱོད་གྱི་མདོ་ཡི་དགོངས་པ་སྤྱོད་ཅི་མ་ལོག་པར་འགྲེལ་བ་
ལ་རྒྱལ་བ་རང་ཉིད་ཀྱིས་ལུང་བསྟན་པའི་ཤིང་རྟའི་སྟོལ་འབྲེད་ཆེན་པོ་དཔལ་མགོན་
འཕགས་པ་སྐུ་སྐུ་བ་ཀྱིས་ཐོག་མར་དབུ་མ་རིགས་ཚོགས་དུག་སོགས་མཛད་དེ་དངོས་
བསྟན་སྟོང་ཉིད་གྱི་རིམ་པ་རྣམས་གསལ་བར་མཛད། དེའི་རྗེས་སུ་འཕགས་པ་ཐོགས་
མེད་ཀྱིས་རྗེ་བཙུན་བྱམས་པ་མགོན་པོ་བསྐྱབས་ཏེ། རྗེ་བཙུན་བྱམས་པའི་རྩ་འཁྲུལ་ལ་
བརྟེན་ནས་དགའ་ལྷན་གྱི་ལྷའི་གནས་སུ་བྱོན་པ་ན། རྗེ་བཙུན་བྱམས་པ་མགོན་པོས་ཀྱང་
རྒྱགས་བཅེ་བ་ཆེན་པོའི་སྟོན་པ་ཤེར་སྤྱོད་གྱི་མདོའི་དོན་མ་ལུས་པ་གདམས་པར་མཛད་པ་
མ་ཟད། སྤྱི་རབས་གྱི་གདུལ་བྱའི་དོན་དུ་སྤྱི་དོན་མདོན་རྟོགས་གྱི་རིམ་པ་གསལ་བར་
མཛད་པ་ལ། དགོངས་འགྲེལ་གྱི་བསྟན་བཅོས་བྱམས་ཆོས་སྡེ་ལྟ་ཞེས་མཚན་ཡོངས་སུ་
བྲགས་པ་དེ་དག་མཛད་དེ་གནད་བས་ཁོང་མི་ཡུལ་དུ་བྱོན་ནས། དེ་ཉིད་ཡི་གེར་བཞོད་
ཅིང་དར་བར་མཛད་པ་དེ་ནས་བཟུང་སྟེ། དེའི་དགོངས་འགྲེལ་གྱི་བསྟན་བཅོས་ཁག་བྱུང་
བར་མདོན་ནོ།

སྐུ་བས་འདིར་བསྟན་བཅོས་མངོན་རྟོགས་རྒྱན་གྱི་འགྲེལ་བ་ནུས་ཇི་ལྟར་བྱུང་བའི་
 སྒྲོར་ཅུང་ཟད་སྒྲོས་ཏེ་བཤད་ན། སྐུར་བསྟན་བཅོས་མངོན་རྟོགས་རྒྱན་ལ་འཕགས་ཡུལ་གྱི་
 མཁས་བྱ་བ་དུ་མས་འགྲེལ་བཤད་མཐའ་ལས་འདས་པ་ཞིག་མཛད་པ་ལ་དྲོགས་པའི་
 གནས་མ་མཆིས་ཀྱང་། བོད་འགྱུར་དུ་ཡོད་པ་ནི་གཙུག་ཆེ་བ་རྒྱ་འགྲེལ་ཉིར་གཅིག་ཅེས་
 མཁས་དབང་ནུས་ལ་ཡོངས་སུ་གྲགས་པ་སྟེ། མདོ་དང་མངོན་རྟོགས་རྒྱན་སྐུར་བ་བཅུ་
 གཉིས་དང་། མ་སྐུར་བ་དགུ་ཡོད་པ་དེ་ཡིན།

དེ་ཡང་མདོ་རྒྱན་སྐུར་བའི་འགྲེལ་བ་བཅུ་གཉིས་ལས།

ཉི་ཁྲི་དང་སྐུར་བ་བཞི།

- ༡ འཕགས་པ་ནུས་གྲོལ་སྒྲེས་མཛད་པའི་འཕགས་པ་ཤེས་རབ་གྱི་པ་རོལ་དུ་སྦྱིན་
 པ་སྟོང་ཕྲག་ཉི་ལྷུ་པའི་མན་ངག་གི་བསྟན་བཅོས་མངོན་པར་རྟོགས་པའི་རྒྱན་
 གྱི་འགྲེལ་བ་ཞེས་བྱ་བ། (ཉི་ཁྲི་སྐུར་བ།) གྲེ་བཟུམ། ཤེར་སྦྱིན། ༡ ཤོག་གངས་ ༡༧-ན།
- ༢ བཅུན་པ་ནུས་གྲོལ་སྒྲེས་མཛད་པའི་འཕགས་པ་ཤེས་རབ་གྱི་པ་རོལ་དུ་སྦྱིན་པ་
 སྟོང་ཕྲག་ཉི་ལྷུ་པའི་མན་ངག་གི་བསྟན་བཅོས་མངོན་པར་རྟོགས་པའི་རྒྱན་
 གྱི་ཆོག་ལེའུར་བྱས་པའི་ནུས་པར་འགྲེལ་བ་ཞེས་བྱ་བ། (ཉི་ཁྲི་ནུས་འགྲེལ།) གྲེ་
 བཟུམ། ཤེར་སྦྱིན། ༡༨ ཤོག་གངས་ ༡-ན།
- ༣ སྟོབ་དཔོན་སང་གེ་བཟང་པོས་མཛད་པའི་ཤེས་རབ་གྱི་པ་རོལ་དུ་སྦྱིན་པ་སྟོང་
 ཕྲག་ཉི་ལྷུ་པའི་མན་ངག་གི་བསྟན་བཅོས་མངོན་པར་རྟོགས་པའི་རྒྱན་
 གྱི་ཆོག་ལེའུར་བྱས་པའི་ནུས་པར་འགྲེལ་བ་ཞེས་བྱ་བ། (ཉི་ཁྲི་ལེའུ་བཟུང་པ།) གྲེ་
 བཟུམ། ཤེར་སྦྱིན། ༡༩ ཤོག་གངས་ ༡-ན།

- ༧ མཁས་པ་ཆེན་པོ་རིན་ཆེན་འབྲུང་གནས་ཞི་བའམ་ཤུནྱི་པས་མཛད་པའི་མངོན་
པར་རྟོགས་པའི་རྒྱན་གྱི་ཆོག་ལའུར་བྱས་པའི་འབྲེལ་པ་དག་ལྷན་ཞེས་བྱ་བའོ།
(ཉི་ཁྱི་དག་ལྷན།) གྲེ་བསྟན། ཤེར་བྱིན། ༩། ཐོག་གུངས་ ༧༩-ན། བཅས་དང་།

བརྒྱད་སྟོང་པ་དང་སྟུང་བ་གསུམ།

- ༡ སྟོབ་དཔོན་སེང་གོ་བཟང་པོས་མཛད་པའི་འཕགས་པ་ཤེས་རབ་ཀྱི་པ་རོལ་དུ་
བྱིན་པ་བརྒྱད་སྟོང་པའི་བཤད་པ་མངོན་པར་རྟོགས་པའི་རྒྱན་གྱི་སྟུང་བ་ཞེས་བྱ་
བ། (རྒྱན་སྟུང་ངམ་བརྒྱད་སྟོང་འབྲེལ་ཆེན།) གྲེ་བསྟན། ཤེར་བྱིན། ༩། ཐོག་གུངས་ ༡-ན།
- ༢ མཁས་པ་ཆེན་པོ་རིན་ཆེན་འབྲུང་གནས་ཞི་བའམ་ཤུནྱི་པས་མཛད་པའི་འཕགས་
པ་ཤེས་རབ་ཀྱི་པ་རོལ་དུ་བྱིན་པ་བརྒྱད་སྟོང་པའི་དཀའ་འབྲེལ་སྟོང་པོ་མཆོག་
ཅས་བྱ་བ། (སྟོང་པོ་མཆོག་) གྲེ་བསྟན། ཤེར་བྱིན། ༩། ཐོག་གུངས་ ༡-ན།
- ༣ འཛིགས་མེད་འབྲུང་གནས་སྟུང་པའམ་ཨ་བླ་ཡས་མཛད་པའི་འཕགས་པ་ཤེས་
རབ་ཀྱི་པ་རོལ་དུ་བྱིན་པ་བརྒྱད་སྟོང་པའི་འབྲེལ་པ་གནད་ཀྱི་རྒྱ་བའི་འོད་ཅས་
བྱ་བ། (གནད་ཀྱི་རྒྱ་ཟེར།) གྲེ་བསྟན། ཤེར་བྱིན། ༩། ཐོག་གུངས་ ༡-ན། བཅས་དང་།

སྟུང་པ་དང་སྟུང་བ་གསུམ།

- ༡ སྟོབ་དཔོན་བྱང་རྩ་ཤྲི་རྣམ་འམ་སངས་རྒྱས་ཡེ་ཤེས་ཞབས་ཀྱིས་མཛད་པའི་སྟུང་
པའི་ཆོགས་སུ་བཅད་པའི་དཀའ་འབྲེལ་ཞེས་བྱ་བ། (སྟུང་པའི་དཀའ་འབྲེལ།) གྲེ་
བསྟན། ཤེར་བྱིན། ༩། ཐོག་གུངས་ ༡༡-ན།
- ༢ སྟོབ་དཔོན་སེང་གོ་བཟང་པོས་མཛད་པའི་བཅོམ་ལྷན་འདས་ཡོན་ཏན་རིན་པོ་ཆེ་
སྟུང་པའི་ཆོགས་སུ་བཅད་པའི་དཀའ་འབྲེལ་ཞེས་བྱ་བ། (སྟུང་འབྲེལ་རྟོགས་
སྟེ།) གྲེ་བསྟན། ཤེར་བྱིན། ༩། ཐོག་གུངས་ ༡-ན།

- ༢ ཁ་ཆེའི་མཁན་པོ་རྣམས་མཛད་པའི་ཤེས་རབ་ཀྱི་ཕ་རོལ་དུ་བྱིན་པའི་མཛོད་
ཀྱི་ཐེ་མིག་ཅེས་བྲ་བ། གྲེ་བལྟ་། ཤེར་བྱིན། ༥། ཤོག་གངས་ ༢༢-ན། བཅས་དང་།

འབྲུམ་རྒྱུང་པ་དང་སྐྱར་བ་གཅིག

འབྲུམ་རྒྱུང་པ་དང་སྐྱར་བ་ནི་གཅིག་སྟེ། ཁ་ཆེའི་མཁན་པོ་རྣམས་མཛད་པར་
བྲགས་པའི་སྒྲོང་སྐྱག་བརྒྱུ་པའི་ནམ་བར་བཤད་པ་ཞེས་བྲ་བ། གྲེ་བལྟ་། ཤེར་བྱིན། ༩།
ཤོག་གངས་ ༢༠-ན།

ཡུམ་གསུམ་དང་སྐྱར་བ་གཅིག

ཡུམ་གསུམ་དང་སྐྱར་བ་ནི་གཅིག་སྟེ། སྤྱི་ཏི་རྣམས་ཀྱི་ཏི་ལེ་ཤེས་བྲགས་ཀྱིས་
མཛད་པར་བྲགས་པའི་འབྲུམ་དང་ཏི་བྲི་ཐེ་སྒྲོང་པ་དང་བྲི་བརྒྱུད་སྒྲོང་པ་གསུམ་དོན་མཐུན་
པར་མངོན་རྟོགས་བརྒྱུད་དུ་བལྟན་པ་ཞེས་བྲ་བ། (ཡུམ་གསུམ་དོན་བརྒྱུད་དང་མཐུན་པར་སྐྱར་
བའི་འབྲེལ་བ།) གྲེ་བལྟ་། ཤེར་བྱིན། ༡༥-ན། ཤོག་གངས་ ༢-ན། བཅས་མདོ་རྒྱན་སྐྱར་བའི་
འབྲེལ་བ་བཅུ་གཉིས་སོ།

མདོ་རྒྱན་མ་སྐྱར་བའི་འབྲེལ་བ་དགུ་ནི།

- ༡ སློབ་དཔོན་སེང་གེ་བཟང་པོས་མཛད་པའི་ཤེས་རབ་ཀྱི་ཕ་རོལ་དུ་བྱིན་པའི་མན་
ངག་གི་བལྟན་བཅོས་མངོན་པར་རྟོགས་པའི་རྒྱན་ཞེས་བྲ་བའི་འབྲེལ་བ་ཞེས་
བྲ་བ། (འབྲེལ་རྒྱུང་དང་འབྲེལ་བ་དོན་གསལ།) གྲེ་བལྟ་། ཤེར་བྱིན། ༤། ཤོག་གངས་ ༡-བ།
- ༢ དབུ་མའི་སློབ་དཔོན་ཆོས་ཀྱི་བཤེས་གཉེན་གྱིས་མཛད་པའི་ཤེས་རབ་ཀྱི་ཕ་
རོལ་དུ་བྱིན་པའི་མན་ངག་གི་བལྟན་བཅོས་མངོན་པར་རྟོགས་པའི་རྒྱན་གྱི་ཆོག་
ལེའུར་བྱས་པའི་འབྲེལ་བཤད་ཆོག་རབ་དུ་གསལ་བ་ཞེས་བྲ་བ། (འབྲེལ་བཤད་
ཆོག་གསལ།) གྲེ་བལྟ་། ཤེར་བྱིན། ༩ ཤོག་གངས་ ༢-ན།

- ཨ་གཤེད་མྱིང་པ་ཆོས་ཀྱི་གྲགས་པས་མཛད་པའི་ཤེས་རབ་ཀྱི་པ་རོལ་དུ་བྱིན་པའི་
མན་ངག་གི་བསྟན་བཅོས་མངོན་པར་རྟོགས་པའི་རྒྱན་ཞེས་བྱ་བའི་འབྲེལ་པ་
རྟོགས་པར་དཀའ་པའི་སྤང་བ་ཞེས་བྱ་བའི་འབྲེལ་བཤད་ཅེས་བྱ་བ། (འབྲེལ་
བཤད་རྟོགས་དཀའི་སྤང་བ།) གྲེ་བསྟན། ཤེར་ཕྱིན། ཇ། ཤོག་གུངས་ ༡༩-བ།
- ཉ་རུབ་སྟོ་བ་ཤེས་རབ་འབྱུང་གནས་སྟོ་གྲོས་ཀྱིས་མཛད་པའི་མངོན་པར་རྟོགས་
པའི་རྒྱན་ཀྱི་འབྲེལ་པའི་བསྟན་དོན་ཞེས་བྱ་བ། (ཤེར་འབྱུང་སྟོ་གྲོས་ཀྱིས་མཛད་
པའི་བསྟན་དོན།) གྲེ་བསྟན། ཤེར་ཕྱིན། ཇ། ཤོག་གུངས་ ༢༠-བ།
- ཏ་དཔལ་མར་མེ་མཛད་ཡེ་ཤེས་སམ་ཇོ་བོ་རྩེས་མཛད་པའི་ཤེས་རབ་ཀྱི་པ་རོལ་དུ་
བྱིན་པའི་དོན་བསྟན་སྟོལ་མ། གྲེ་བསྟན། ཤེར་ཕྱིན། ཇ། ཤོག་གུངས་ ༢༡-བ།
- ཉ་མཁན་པོ་ཀུ་མུར་སྟེ་བྱ་བྱ་འཕམ་ཁ་ཆེ་གཞོན་རྒྱ་དཔལ་གྱིས་མཛད་པའི་ཤེས་རབ་
ཀྱི་པ་རོལ་དུ་བྱིན་པའི་དོན་བསྟན་པ་ཞེས་བྱ་བ། (ཤེར་བྱིན་བསྟན་དོན།) གྲེ་བསྟན།
ཤེར་ཕྱིན། ཉ། ཤོག་གུངས་ ༢༢-ན།
- ཏ་བཞིན་ཆེན་པོ་རྒྱ་ཀྱི་རིམ་རིན་ཆེན་གྲགས་ཀྱིས་མཛད་པའི་མངོན་པར་རྟོགས་
པའི་རྒྱན་ཀྱི་འབྲེལ་པ་གྲགས་པའི་ཆ་ཞེས་བྱ་བ། (གྲགས་ཆ།) གྲེ་བསྟན། ཤེར་ཕྱིན།
ཉ། ཤོག་གུངས་ ༢༣-བ།
- ཏ་མཁས་པ་ཆེན་པོ་བྱུང་རྒྱ་བྱིན་པས་མཛད་པའི་བཅོམ་ལྷན་འདས་མ་ཤེས་རབ་ཀྱི་
པ་རོལ་དུ་བྱིན་པའི་མན་ངག་གི་བསྟན་བཅོས་མངོན་པར་རྟོགས་པའི་རྒྱན་ཀྱི་
འབྲེལ་པ་ཤེས་རབ་སྟོན་པའི་ཕྱིང་བ་ཞེས་བྱ་བ། གྲེ་བསྟན། ཤེར་ཕྱིན། ཉ། དང་།
ད། ཤོག་གུངས་ ༢-ན། བོད་གཉིས་བཞུགས་སོ།
- ཉ་སྟོབ་དཔོན་མཁས་པ་ཆེན་པོ་འཛིགས་མེད་འབྱུང་གནས་སྟན་པས་མཛད་པའི་
སྟབ་པའི་དགོངས་རྒྱན། གྲེ་བསྟན། ཤེར་ཕྱིན། ཏ། ཤོག་གུངས་ ༢༤-བ། བཅས་དགའོ།

དེ་ལྟར་སྒྲིང་འབྲེལ་ཉེར་གཅིག་གི་གྲངས་དཀར་ཆག་དང་བཅས་པ་གཟིགས་པ་དེའི་
 ཆེད་འདིར་བཀོད་པ་ཡིན་ལ། ལར་ནི་སྡེ་དགེ་བསྟན་འགྲུར་དཀར་ཆག་ལྟར་ན། བསྟན་
 བཅོས་མངོན་རྟོགས་རྒྱན་བཅིས་པའི་སྒྲིང་འབྲེལ་ཉེར་གཅིག་གི་གསལ་ཁ་མཛད་པ་དང་།
 ལྷུང་པའི་དགོངས་རྒྱན་ནི་དབྱུ་མའི་བསྟན་བཅོས་ཀྱི་སྡེ་ཆན་དུ་བཞག་པར་མཛད་ཅིང་།
 རྟམ་སྒྲིའི་འབྲུམ་ཤིག་ལས་གཞན་དྲི་རྩ་ས་ན་ཡིས་མཛད་པར་གྲགས་པའི་སྒྲིང་ལྷུང་བ་སྒྲིང་
 པའི་སྒྲིང་ཆེར་བཤད་པ་ཞིག་ཀྱང་སྒྲིང་འབྲེལ་ཉེར་གཅིག་གི་གྲངས་སྤྱི་མིན་པའི་གྲས་སྤྱི་
 བཞག་པར་མཛད་འདུག དེར་མ་ཟད། ཤིང་རྟའི་སྒྲོལ་གཞན་དག་གིས་མཛད་པ་སོགས་
 བསྒྲུལ་པའི་ཤེར་ཕྱིན་གྱི་དགོངས་འབྲེལ་གྱི་བསྟན་བཅོས་བཞི་བརྩ་ཅམ་བསྟན་འགྲུར་དུ་
 བཞགས་པར་གསལ་སྟེ། དེ་དག་ལ་བྱ་སྟོན་རིན་པོ་ཆེའི་ཆོས་འབྲུང་ལས་ཆོས་ཀྱི་རྟམ་
 གྲངས་དཀར་ཆག་དུ་གྲིས་པའི་ལུ་ནང་དབྱུང་པ་མཛད་ཅིང་། ལྷུང་པར་དུ་རྩེ་རྩེ་ཁ་པ་
 ཆེན་པོའི་ལེགས་བཤད་གསེར་གྱི་སྒྲིང་བ་ལས་གཞུང་བཤད་ཐབས་ཀྱི་སྟོན་འབྲེལ་སྐབས་
 སྤྱི་སྒྲིང་འབྲེལ་ཉེར་གཅིག་གི་གྲངས་འདྲེན་ཁ་གསལ་དང་། དེ་དག་ལ་དྲོགས་གཅོད་
 མཐེལ་ཕྱིན་པ་མཛད་འདུག་པས། འདིར་དེ་ཉིད་དབང་བཅོན་པར་བྱས་པ་ཡིན་པའི་ཚུལ་
 རྟོལ་ཅམ་དུ་སྒྲུང་ངོ་།

གོང་གསལ་མདོ་རྒྱན་སྒྲུར་བ་དང་མ་སྒྲུར་པའི་འབྲེལ་པ་ཐམས་ཅད་ཀྱི་ནང་ནས་སྒྲོལ་
 དཔོན་སེང་གེ་བཟང་པོས་མཛད་པའི་འབྲེལ་རྒྱུང་དོན་གསལ་འདི་ནི་མཆོག་དུ་གྱུར་པ་ཞིག་
 གྲེ། འཕགས་ལུལ་གྱི་མཁས་གྲུབ་དམ་པ་རྣམས་ཀྱིས་གཅེས་ནོར་ལྷ་བྱུར་བཟུང་བ་མ་
 ཟད། བོད་གངས་ཅན་གྱི་སྒྲོངས་སྤྱི་ཡང་བསྟན་བཅོས་མངོན་པར་རྟོགས་པའི་རྒྱན་གྱི་
 འབྲེལ་པ་མཛད་པ་པོ་ཐམས་ཅད་ཀྱིས་འདི་ཉིད་ཁོ་ནའི་རྩེས་སྤྱི་འབྲངས་ནས་འབྲེལ་པ་
 རྒྱས་བསྟུས་སྒྲིང་ཆོགས་པ་ཞིག་མཛད་འདུག་པ་ལས་ཀྱང་ཤེས་པས་སོ།

དེ་ཡང་མདོ་རྒྱན་སྒྲུར་པའི་འབྲེལ་པ་ཐམས་ཅད་ཀྱི་ཐོག་མའི་སྒྲོལ་འབྲེད་ལྷ་བྱ་ནི་
 འཕགས་པ་གྲོལ་སྟེ་སྟེ། དེས་མཛད་པའི་འཕགས་པ་ཤེས་རབ་ཀྱི་མ་རྩལ་དུ་ཕྱིན་པ་སྒྲིང་

ཐུག་ཉི་ཤུ་ལྔ་པའི་མན་ངག་གི་བསྟན་བཅོས་མངོན་པར་རྟོགས་པའི་རྒྱན་གྱི་འགྲེལ་པ་
 ཞེས་བྱ་བའམ་ཉི་མེད་སྒྲུང་བ་དེ་ཉིད་ཡིན་ལ། མདོ་རྒྱན་མ་སྒྲུར་བའི་འགྲེལ་པ་ཐམས་ཅད་
 གྱི་ཐོག་མ་ནི་སློབ་དཔོན་མེད་གེ་བཟང་པོས་མཛད་པའི་འགྲེལ་རྒྱུད་དོན་གསལ་འདི་ཉིད་
 ཡིན་པར་མངོན་ནོ།།

དེ་ལ་སློབ་དཔོན་གྱིས་འགྲེལ་རྒྱུད་འདི་ཉིད་ཙམ་པའི་དུས་ནི། རྒྱ་གར་གྱི་རྒྱལ་པོ་
 རྩམ་ལུ་འཇི་སྐབས་ཡིན་པ་ནི་སློབ་དཔོན་རང་ཉིད་ཀྱི་རྒྱན་སྒྲུང་ལས། རྒྱལ་པོ་མཆོག་རྒྱུད་
 རྒྱལ་རིགས་ནས་འབྱུངས་རྒྱལ་པོ་དཔལ་ལྷན་ཆོས་སྒྲིབ་རིང་ལ་ནི། དཀའ་འགྲེལ་བཟང་
 པོ་དེ་ཉིད་སྒྲུང་བ་ཞེས་བྱ་བ་དག་གིས་བཅུམས། ཞེས་གསལ་བ་ལྟར་ན། རྒྱལ་པོ་ཆོས་
 སྒྲིབ་གི་རྒྱལ་མིན་འཛིན་པའི་དུས་ནི། རྒྱ་གར་གྱི་པོ་རྒྱལ་སྐུ་བའི་མཁས་དབང་པལ་ཆེ་
 བས་སྤྱི་པོ་བརྒྱ་ཐུག་བརྒྱད་པའི་ནང་ཡིན་པར་བཞེད་ཅིང་། ཏཱ་ར་ནཱ་ཐའི་རྒྱ་གར་ཆོས་
 འབྱུང་ལས་ཀྱང་རྩམ་ལུ་ལྔ་པ་མིན་དུ་འཁོད་ནས་ལོ་ཉི་ཤུ་ལྔ་ག་གཅིག་ན་སློབ་དཔོན་འདི་
 ཉིད་སྐུ་འདས་པར་གསུངས་པས་སློབ་དཔོན་གྱི་འགྲེལ་པ་མཛད་པའི་དུས་ནི། སྤྱི་ལོ་བརྒྱ་
 ཐུག་བརྒྱད་པའི་ནང་ཡིན་པར་གསལ་ལ།

སློབ་དཔོན་འདི་ཉིད་ལ་ཤར་བྱིན་སྟོན་པའི་སྐྱ་མ་ནི། སློབ་དཔོན་གྱི་འགྲེལ་རྒྱུད་ལས།
 མཁན་པོ་ཡང་དག་རྣམ་སྒྲུང་མཛད། སྐྱ་མ་བཟང་ལ་ཐུག་འཆེལ་ཏེ། ཞེས་གསུངས་པ་
 མ་ཟད། ཏཱ་ར་ནཱ་ཐའི་ཆོས་འབྱུང་ལས་ཀྱང་། མཁན་ཆེན་ཞི་བ་འཆོལས་དབུ་མའི་གཞུང་
 རྣམས་དང་གདམས་ངག་རྣམས་གསལ། མཁན་པོ་རྣམ་སྒྲུང་མཛད་བཟང་པོ་ལས། ཤེས་
 རབ་ཀྱི་མ་རོལ་དུ་བྱིན་པའི་མདོ་མངོན་པར་རྟོགས་པའི་རྒྱན་མན་ངག་དང་བཅས་པ་
 གསལ། ཞེས་གསུངས་པ་ལྟར་མཁན་པོ་རྣམ་སྒྲུང་མཛད་ལས་ཤེར་བྱིན་གྱི་མདོ་དང་བཅས་
 པའི་གདམས་ངག་གསལ་པར་མངོན། འོན་ཀྱང་མཁན་པོ་རྣམ་སྒྲུང་མཛད་མཁན་ཆེན་ཞི་
 བ་འཆོལ་མཆོན་གྱི་རྣམ་གྲུངས་སུ་གྲགས་པ་དེ་གང་ཡིན་དཔྱད་དགོས་པར་སྒྲུང་།

དེ་ལྟར་རྒྱ་གར་འཕགས་པའི་ཡུལ་དུ་ཤེར་བྱིན་གྱི་མདོ་དང་། དགོངས་འགྲེལ་གྱི་

བསྟན་བཅོས་བྱང་ཚུལ་མདོར་བསྡུས་ཅམ་ཞིག་བཟོད་པ་འདི་ནི། གནའ་བོའི་ལོ་རྒྱུས་སྡེ་
བའི་མཁས་དབང་རྣམས་ཀྱི་གསུང་ཚུལ་ཁག་ལས་ཇི་ལྟར་གསལ་བ་བཞིན་བཞོད་པ་འདི་
ལ་ནོར་འབྲུལ་ཡོད་མེད་མཁྱེན་ལྟན་རྣམས་ཀྱིས་དབྱེད་པར་འཆོལ།

བོད་གངས་ཅན་གྱི་ལྗོངས་སུ་ཤེར་སྤྱོད་གྱི་མདོ་བྱང་ཚུལ།

གངས་ཅན་གྱི་ལྗོངས་འདིར་ཤེར་སྤྱོད་གྱི་མདོ་སྡེ་རིན་པོ་ཆེ་ཇི་ལྟར་བྱང་བའི་ཚུལ་
མདོར་བསྡུས་ཅམ་ཞིག་བཟོད་ན། ཐོག་མར་ལོ་རྒྱུ་བ་ཐོན་མི་ནས་པེ་རོ་ཅན་འི་བར་ཤེར་
སྤྱོད་ཀྱི་མདོ་ཁ་ཅིག་བོད་སྐད་དུ་བསྐྱུར་ཅིང་སྐད་གསར་བཅད་ཀྱིས་གཏན་ལ་ཐབ་པའི་
ཚུལ་མང་ཐོས་ཏེ་སྐྱེས་ཀྱི་མཆོད་བསྟན་ཅེས་གསལ་བའི་ཉིན་བྱེད་དུ་གསལ་ཞིང་། སྡེ་དག་
བཀའ་འབྲུར་གྱི་དཀར་ཆག་དུ་གསལ་བ་ལྟར་ན། བསྟན་བཅོས་སྡེ་དར་གྱི་དུས་སྡེ་རྒྱང་ས་
ཁམས་པ་གོ་ཆ་འཕགས་ལུལ་དུ་བྱོན་ཏེ་ཤེར་སྤྱོད་འབྲམ་པ་ཐུགས་ལ་བརྒྱང་ནས་བོད་དུ་
ལེགས་པར་བསྐྱུར་ཅིང་། དེ་ནི་རྒྱལ་པོ་ཁྱི་སྡོང་ལྷུང་བཅན་གྱིས་ཐོག་ཆེན་གྱི་ཆོས་ལ་གུས་
པ་ཆེན་པོས་ཉིད་གྱི་མཆོལ་བྲག་ར་དཀར་མོའི་འོ་མ་དང་སྐུར་ནས་བྲིས་པས་དུམ་པ་བཞི་
བྱུང་བ་རེག་ཟིག་དམར་པོར་བྲགས་པ་དེ། ལྷ་ས་གོང་གི་མཆོད་རྟེན་གྱི་ནང་བཞགས་ཡོད་
པར་བཤད། དེ་ལ་འབྲམ་ཐུགས་འབྱུར་དུ་འང་བྲགས།

ཡང་དབས་མཚུ་བྲི་དང་། ཉང་ཨིན་མ་རོ་གཉིས་ཀྱིས་ཀྱང་གར་ནས་དཔེ་བྲངས་ཏེ་
བསྐྱུར་ཅིང་། དེ་ནི་བཅན་པོའི་དབྱ་སྒྲིབ་གཞིམ་རམས་ར་དཀར་མོའི་འོ་མ་དང་སྐུར་ནས་
བྲིས་པ་རེག་ཟིག་སྡོན་པོར་བྲགས་པ་བོད་བཞི་མ་ཞིག་བྱང་བར་བྲགས། དེ་ལ་ཅ་འབྲམ་
ཡང་བྲགས། དེ་ལྟར་རེག་ཟིག་སྡོན་དམར་གཉིས་སུ་འབྲེས་རྒྱུ་ཐམས་ཅད་མི་རྒྱུས་པས།
བཞོར་པེ་རོ་ཅན་འི་འབྲེས་རྒྱུ་ཆད་པ་སོགས་ཁང་བསྐྱངས་ཏེ། བཟོད་བདེར་བསྐྱུར་ཅིང་།
དེ་ནི་ལོ་རྒྱུ་བ་ཉིད་ཀྱིས་ཐུག་བྲིས་མཛོད་པ་འབྲམ་ཤ་སྟོོ་ཅན་དུ་བྲགས་པ་ཞིག་བྱང་བར་
བཤད། ཅེས་དང་།

ཡང་འཇམ་མགོན་ཐོ་བྱས་མཐའ་ཡས་ཀྱིས་ཤེས་བྱ་ཀུན་བྱུང་མཛོད་ལས། རྒྱངས་
ཁམས་པ་གོ་ཆས་བོད་བསྐྱར་དུ་མཛོད་པ་རེག་ཟིག་དམར་པོ་གྲགས་པ་དེ་ཉིད་ལྟར་
རྒྱང་དུ་དང་། རེག་ཟིག་ཕྱོད་མར་གཉིས་ལ་སྐར་ཡང་པ་གོར་བོ་རོ་ཅ་ནས་ཁུས་ཆེན་
མཛོད་དེ། བོད་བསྐྱར་མཛོད་པ་འབུམ་གྱི་ཅན་དུ་གྲགས་པ་དེ་ཉིད་ལྟར་འབྱར་འབྱིང་བོ་
དང་། མངའ་བདག་ཁྱི་རལ་གྱི་དུས་སུ་བཞིན་སྤྱོད་པོ་རྟོ་སོགས་དང་། ལོ་རྒྱ་བསྐྱེ་ཅག་
གཉིས་ཀྱིས་ཁུས་ཆེན་མཛོད་པ་འུམ་དུ་མ་བཅུ་དུག་པ་ལ་སྐྱེ་འབྱར་ཆེན་མོ། ཞེས་
སྐྱེ་འབྱར་རྒྱང་འབྱིང་ཆེན་པོ་གསུམ་གྱི་ཐ་སྙད་མཛོད་དེ་གསུངས་པ་ལྟར་ན། ཤེར་ཕྱིན་
འབུམ་པ་སྟོང་སྤག་བརྒྱ་པ་ལ་བོད་བཅུ་དུག་ཡོད་པ་ཞིག་ཀྱང་བྱུང་བར་སྐྱར་། དེ་ལྟར་ཤེར་
ཕྱིན་འབུམ་པ་སྟོང་སྤག་བརྒྱ་པ་དེ་ཉིད་ཕྱི་ལོ་བརྒྱ་སྤག་བརྒྱད་པའི་ནང་ཆོས་རྒྱལ་གྱི་སྟོང་
ཕྱེད་བཙན་གྱི་སྐབས་སུ་བོད་སྐད་དུ་བསྐྱར་བ་ནས་བཙམས་ཏེ། ཤེར་ཕྱིན་གྱི་མདོའི་
འཆད་ཉན་གྱི་སྟོལ་བྱུང་བར་མངོན་ཞིང་། ཡུམ་རྒྱས་པ་འདི་ལ་རྒྱངས་ཁམས་པ་གོ་ཆ།
བོ་རོ་རྒྱ་ན། ཕྱེ་གྱི་འབྲུག་ཞང་ཡེ་ཤེས་སྡེ་ལ་སོགས་པའི་འབྱར་བྱུང་དུག་ཡོད་པར་
གྲགས་ཀྱང་། དཔེ་མལ་ཆེར་ལ་དེ་ལྟར་མི་འདུག་ཅེས་སྐར་ཐང་དཀར་ཆག་དུ་འབྱུང་ཡང་།
དཔེ་རང་ལ་འབྱར་བྱུང་གསལ། ཞེས་ཞོལ་དཀར་ཆག་གི་ཡིག་རྒྱང་ནང་དུ་གསལ་བ་ལྟར་
ན། ལོ་རྒྱ་བ་དུ་མས་བསྐྱར་བ་ཞིག་ཡིན་པ་གསལ་བར་མངོན་ནོ།

དེ་བཞིན་དུ་ཡུམ་འབྱིང་པོ་སྟོང་སྤག་ཉི་ཤུ་ལྔ་པ་དེ་ཡང་འབྱར་བྱུང་དངོས་སུ་མ་
འཁོད་ཀྱང་། ལོ་རྒྱ་བ་ཞང་ཡེ་ཤེས་སྡེ་ལ་སོགས་པའི་དུས་སུ་བསྐྱར་བ་སྡེ་དགེ་བཀའ་
འབྱར་དཀར་ཆག་དུ་གསུངས་པ་ལྟར་ན། ཕྱི་ལོ་བརྒྱ་སྤག་བརྒྱད་པ་ནས་བོད་དུ་བྱུང་བ་
མངོན་ཞིང་། ཁྱི་བརྒྱད་སྟོང་པ་ཡང་བོད་དང་པོ་གསུམ་ལ་འབྱར་བྱུང་མ་འཁོད་ཀྱང་ལོ་རྒྱ་
བ་ཡེ་ཤེས་སྡེ་ལ་སོགས་ཀྱིས་བསྐྱར་བ་དང་། བོད་བཞི་པ་ལ་རྒྱ་གར་གྱི་མཁན་པོ་ཇི་ན་
མི་བྱ་དང་། བརྩོ་མཁན་དང་། ལོ་རྒྱ་བ་བརྒྱེ་ཡེ་ཤེས་སྡེ་ལ་སོགས་པས་བསྐྱར་བ་ཡིན་པ་སྡེ་
དགེ་དང་ཞོལ་གྱི་དཀར་ཆག་གཉིས་ཀར་གསལ་བས། བོད་དུ་བྱུང་བའི་དུས་ཚོད་ཀྱང་
གོང་ལྟར་ཡིན་པ་ཚད་འཛིན་ཆོག་པ་སྐྱར་།

ཡུམ་བསྐྱུས་པ་བརྒྱད་སྟོང་པ་ནི་རྒྱ་དཔེ་ཐ་དད་པའི་དབང་གིས་སྤེང་བ་ཅན་དང་།
གཞོ་སྤྱངས་དང་། སྤེ་ཅན་ཆོག་སྒྲིབ་རིང་ཐུང་དང་འབྱུང་བྱུང་མི་འབྲ་བ་གསུམ་ཡོད་པ་ལས།
རྒྱས་པ་སྤེང་བ་ཅན་དེ་ཉིད། རྒྱ་གར་གྱི་མཁན་པོ་ཤུ་ཀྱུ་མེ་ན་དང་། རྒྱ་ན་སི་རྩི་དང་། ལོ་
རྩ་བ་བརྩེ་རྩམ་ཏུ་སྒྲིལ་ལ་སོགས་པས་བསྐྱུར་བ་གསལ་ཞིང་།

ཤེས་རབ་ཀྱི་པ་རོལ་ཏུ་སྤྱིན་པའི་བསྐྱུས་དོན་གྱི་ཆོགས་ཕྱ་བཅད་པ་སྤྱད་པ་ནི།
བརྩེ་ཏུ་བླ་ཀར་སིང་ཉ་དང་། ལོ་རྩ་བ་བརྩེ་དཔལ་བཅེགས་ཀྱིས་བསྐྱུར་བ་བཅས་སྐབས་
འདིའི་ཤེར་སྤྱིན་གྱི་མདོ་སྤེའི་བྲས་ཕྱ་བཞུགས་པ་པལ་ཆེ་བ་ཞིག་བསྐྱན་པ་སྤྱད་པ་གྱི་
སྐབས་ཕྱ་བསྐྱུར་ཟིན་པ་ནི་དཀར་ཆག་ཁག་དང་། ཆོས་འབྱུང་ཁག་དང་། ལོ་རྩ་བ་སོ་
སོའི་དུས་རབས་ཀྱི་ཐོག་ནས་གསལ་ཞིང་། ལྷག་པར་ཡུམ་སྤྱས་བཅུ་བདུན་གྱི་བྲངས་
དང་འབྱུར་བྲང་བཅས་ཕྱ་སྟོན་ཆོས་འབྱུང་གི་ཆོས་ཀྱི་རྩམ་བྲངས་དཀར་ཆག་ཏུ་བྲིས་པའི་
ལེའུ་ནང་གསལ་བར་བཞུགས་སོ།

བསྐྱན་པ་སྤྱད་པ་གྱི་དུས་ཕྱ་ཡུམ་བསྐྱུས་པ་བརྒྱད་སྟོང་པའི་དཔེ་རྒྱས་པ་སྤེང་བ་ཅན་
དེ་ཉིད་སྤྱར་ཡང་སྤྱི་ལོ་བརྒྱ་སྟག་དགུ་པ་དང་བཅུ་པའི་བར་དེར་ལོ་རྩ་བ་རིན་ཆེན་བཟང་
པོས་འབྲེལ་པ་དང་མཐུན་པ་འབྱུར་བཅོས་མཛད། ཡང་སྤྱི་ལོ་བརྒྱ་སྟག་བཅུ་པའི་ནང་རྒྱ་
གར་གྱི་མཁན་པོ་དྲེ་པི་ཀར་སྤྱི་རྒྱན་དང་། ལོ་རྩ་བ་རིན་ཆེན་བཟང་པོ་དེ་ཉིད་ཀྱིས་ཡུལ་
དབྱས་ཀྱི་འབྲེལ་པ་དང་བསྐྱན་ནས་བཅོས་པར་མཛད་པ་སྟེ། རང་ཉིད་ཀྱིས་ལན་གཉིས་
ཅས་འབྱུར་བཅོས་མཛད་པ་གསལ།

དུས་ཤིས་སྤྱིད་སྤྱད་སྟེ་ཐང་ན་མོ་ཆེར་བརྩེ་ཏུ་ཆེན་པོ་དྲེ་པི་ཀར་སྤྱི་རྒྱན་དང་། ལོ་རྩ་བ་
འབྲོམ་རྒྱལ་བའི་འབྱུང་གནས་གཉིས་ཀྱིས་བརྒྱད་སྟོང་པའི་བཤད་པ་མཛད་པའི་དུས་ཕྱ་
ཆེ་ལོང་ཅམ་ཞིག་གཏན་ལ་པལ་བ་དང་། ཡང་སྤིས་ཕྱ་རྩ་སྤྱིང་གི་གཙུག་ལག་ཁང་དུ་ལོ་
རྩ་བ་འབྲོམ་རྒྱལ་བའི་འབྱུང་གནས་ཀྱིས་རྒྱ་དཔེ་ཁག་གསུམ་ལ་གདུགས་ནས་ལན་
གཉིས་གཏན་ལ་པལ་ཏེ་བཤད་པ་མཛད་པའང་གསལ།

དེ་ནས་སྤྱི་ལོ་བརྒྱ་ཕྱག་བཅུ་གཅིག་པའི་ནང་ལོ་རྩ་བ་ཆེན་པོ་སྤྲུའི་དགོ་སྤོང་སྤོ་ལྷན་
ཤེས་རབ་ཀྱིས་ཁ་ཆེད་དཔེ་དང་། ཡུལ་དབྱུང་གི་དཔེ་དུ་མ་བསགས་ནས་གཏན་ལ་སེལ་
པར་མཛད་པ་དཀར་ཆག་དག་ལས་གསུངས་སོ།།

ཡང་བསྟན་པ་སྤྲ་དར་གི་དུས་སུ་ལོ་རྩ་བ་སྤྲངས་ཁམས་པ་གོ་ཆ་དང་། བ་གོར་པེ་རོ་
རྩ་ན་དང་། སྤྲ་ཅོག་གཉིས་སོགས་ཀྱིས་བསྐྱར་བའི་འབྱུང་རྟིང་གཞིར་བཞག་ནས། སྤྱི་ལོ་
བརྒྱ་ཕྱག་བཅུ་པའི་ནང་ལོ་རྩ་བ་ཆེན་པོ་སྤོ་ལྷན་ཤེས་རབ་ཀྱིས་བལ་པོ་སེལ་མཐིང་གི་
གཙུག་ལག་ཁང་གི་འབྲུམ་ལ་གདུགས་ནས། ཤེས་རབ་སྒྲོན་མ། སྤྲང་བ་གསལ་བ། ཟླ་
བ་སྒྲོན་མེ་མེ་ཉིང་རེ་འཛིན་གསུམ་གྱི་མིང་གསར་དུ་བཅུག་པ་སོགས་ཀྱིས་དག་པར་མཛད།

སྤྲང་ཡང་སྤྲིགས་དུས་ཀྱི་ཐམས་ཅད་མཁྱེན་པ་ཞུ་ལུ་ལོ་རྩ་བ་དཔལ་རིན་ཆེན་བཟང་
པོས་རྒྱ་བོད་ཀྱི་དཔེ་དུ་མ་དང་བསྟན་ནས་ཤིན་དུ་རྣམ་པར་དག་པར་མཛད་པའི་མ་སྤྱི་ལས་
སྤྲང་ཡང་ཞུས་ཏེ་གཏན་ལ་སེལ་པ་ལ་ཤོག་གངས་བཞི་བརྒྱ་དང་ལྔ་བཅུ་བཞུགས་པ་ཞེས་
དཀར་ཆག་ལས་གསུངས་སོ།།

དེ་ལྟར་བོད་གངས་ཅན་གྱི་སྤྲངས་འདིར་བདག་ཅག་གི་སྟོན་པ་སྤྲུ་བྱེད་པའི་གསུང་
ཤེར་སྤྱན་གྱི་མདོ་སྡེ་རིན་པོ་ཆེ་གང་ཉིད་ཇི་ལྟར་བྱོན་ཚུལ་མདོར་བསྐྱས་ཅམ་ཞིག་དཀར་
ཆག་དང་ཆོས་འབྱུང་དག་ལས་སྤྲང་སྡེ་བཀོད་པ་ཡིན་པས། ཟླ་ས་པར་གཟིགས་འདོད་ན་
སྡེ་དགོ་དང་། སྤྲང་ཐང་དང་། ཞེས་བཀའ་འབྱུང་གི་དཀར་ཆག་ལས་མཁྱེན་པར་མཛད།

བོད་གངས་ཅན་གྱི་སྤྲངས་སུ་ཤེར་སྤྱན་གྱི་བསྟན་བཅོས་བྱང་ཚུལ།

ཐོག་མར་རྗེ་བཙུན་བྱམས་པ་མགོན་པོས་མཛད་པའི་བསྟན་བཅོས་མདོན་པར་རྟོགས་
པའི་རྒྱན་དང་། བྱད་རྩ་སྤྱི་རྩུལ་མཛད་པའི་སྤྲད་པའི་ཆོགས་སུ་བཅད་པའི་དཀར་འབྲེལ་
གཉིས། བསྟན་པ་སྤྲ་དར་གི་དུས་ཏེ། བརྒྱ་ཕྱག་བཅུད་པ་དང་དགུ་པའི་བར་ལོ་རྩ་བ་སྤོ་
ལྷན་པ་དཔལ་བཅེགས་ཀྱིས་བསྐྱར་ཏེ་འཆད་ཉན་གྱི་སྤོལ་གཏོད།